

VIT HAVA PRIKKIN, IÐ MANGLAR Í TÍNUM VIRKSEMI

VIT Á CREW.FO HAVA DRÚGVAR ROYNDIR Í AT ÚTVEGA ARBEIÐSMEGI

crew.fo hevur drúgvar royndir í at útvega arbeiðsmegi. Vit hava deildir í Pólandi, Rumenia og í Baltikum, og vit hava fólk í arbeiði í øllum Norðanlondum. Vit finna rætta fólk til rætta starvið.



CREW.FO | á Hjalla 24, FO-187 Hoyvík | Tel. 66 10 10 | info@crew.fo | www.crew.fo

Eik Banki: Ótráitionellar verkætlanir størri vága

Tað er ikki ein spurningur um »enten eller«, hvørt traditionel figging verður tikin fram um ótráitionella. Men váðin við ótráitionellum, innovativum verkætlanum er, alt annað líka, størri, og tað skal ein hava respekt fyri, sigur stjórin í Eik Banka, Marner Jacobsen

INNOVATION OG FIGGING

– Hilmar Simonsen
hilmar@sosialurin.fo

Sosialurin hevur hitt Marner Jacobsen, stjóra í Eik Banka, og spurt hann, hvussu Eik Banki fyriheldur seg til umsóknir um figging av innovativum verkætlanum.

Er innovation nakað sum

kann ræða tykkum sum lángevara?

– Nei. Men váðin í sambandi við nýggjar óroyndar verkætlanir kann vera stórur, og tað skal man hava respekt fyri.

Hvat leggja tit í orðið »innovation«?

»Tað avgerandi er hugskotið aftanfyrri«

– Tað snýr seg væl grundleggjandi um at gera nakað nýtt, sum ikki er gjørt fyrr – ella at forbetra okkurt. Bróta burtur úr nýggjum – siggja okkurt frá einum nýggjum vinkli og so framvegis.

Um valið stendur ímillum at geva lán til eina traditionella vinnu, til dømis okkurt innan fiskivinnu ella handilsskap, ella eina ótráitionella vinnu, til dømis ein softwareframleiðara, hvat velja tit so?

– Tað er ongantið »enten eller«. Meginparturin av okkara vinnuligu útlánum fernáttúrliga til traditionella vinnu. Men vit veita eisini til innovativar verkætlanir, tá vit sjálvi trúgva uppá hugskotið og vinnuliga potentialið í tí.

Hvørji minstkrøv seta tit til ein innovativan lánsúmsøkjara, áðrenn tit móguliga kunnu lata figging?

– Hann skal hava skil fyri tí hann ger, hann skal hava eina virkisætlan, sum vísir, at verkætlanin kemur at kasta vinning av sær, um hon eydnast, og so skal hann helst vága nakað sjálvur og harvið vísa, at hann trýr uppá verkætlanina.

Royndir hava týðning

Hevur tað týðning fyri tykkum, at ein innovativur lánsúmsøkjari er royndur persónur, ella kann tað eins væl vera ein óroyndur?

– Ja. Váðin er alt annað líka minni við tí roynda, tí hann hevur roynt tað fyrri

og ger tí helst færri feilir. Men avgerandi er hugskotið aftanfyrri. Og tað at ein lánsúmsøkjari er óroyndur kann viðhvørt bótast upp á, við at hann onkursvegna knýtir roynd fólk afturat sær.

Hvørji krøv seta tit til eginfigging hjá einum innovativum lánsúmsøkjara?

– Tað er individuelt og veldst eisini um váðan í verkætlanini.

Kann kravið um eginfigging ikki vera tálmandi fyri innovativar verkætlanir, tá hugsað verður um, at tað er ikki altíð, at ein persónur við góðum hugskotum, og móguliga góðum lærdómi, eigur nógvan eginpening?


– Jú. Men um hugskotið er gott nokk ber viðhvørt til at útvega váðafúsan kapital at seta í verkætlanina, eitt nú frá íbirtingarfelagnum Set ella onkrum av iløgufeløgnum í Føroyum.

Eik Grunnurin eigur sjálvur í íbirtingarfelagnum Set. Í Eik Banka er eisini ein deild, Investment Banking, sum millum annað hev-

ur til endamáls at hjálpa innovativum lánsúmsøkjarum at skaffa figging, um mett verður, at talan er um eina góða og burðardyggja verkætlan.

Tá ein innovativur lánsúmsøkjari spyr um figging, seta tit so krøv til: 1) útbúgving, 2) royndir ella 3) generellar førleikar?

– Ja, mett verður um førleikarnar at fremja verkætlanina, herundir útbúgving og royndir. Eisini verður mett um, hvørt umsøkjarin hevur atgongd til førleikar, sum hann ikki hevur sjálvur, til dømis á roknskaparøkinum, sigur Marner Jacobsen at enda.



Marner Jacobsen,
stjóri í Eik Banka